

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

శ్రీశంకరాచార్య విరచితం
॥ షట్పదస్తోత్రం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ షట్పదీస్తోత్రం ॥

అవినయమపనయ విష్ణో

దమయ మనః శమయ విషయమృగతృష్ణాం ।

భూతదయాం విస్తారయ

తారయ సంసారసాగరతః ॥ 1 ॥

దివ్యధునీమకరందే

పరిమలపరిభోగసచ్చిదానందే ।

శ్రీపతిపదారవిందే

భవభయఖేదచ్ఛిదే వందే ॥ 2 ॥

సత్యపి భేదాపగమే

నాథ తవాహం న మామకీనస్త్వం ।

సాముద్రో హి తరంగః

క్వచన సముద్రో న తారంగః ॥ 3 ॥

ఉద్భృతనగ నగభీదనుజ

దనుజకులామిత్ర మిత్రశశిదృష్టే ।

దృష్టే భవతి ప్రభవతి న

భవతి కిం భవతిరస్కారః ॥ 4 ॥

మత్స్యాదిభిరవతారైః

అవతారవతాఽవతా సదా వసుధాం ।

పరమేశ్వర పరిపాల్యో

భవతా భవతాపభీతోఽహం ॥ 5 ॥

దామోదర గుణమందిర

సుందరవదనారవింద గోవింద ।

భవజలధిమథనమందర

పరమం దరమపనయ త్వం మే ॥ 6 ॥

నారాయణ కరుణామయ

శరణం కరవాణి తావకౌ చరణౌ ।

ఇతి షట్పదీ మదీయే

వదనసరోజే సదా వసతు ॥ 7 ॥

॥ ఇతి షట్పదీస్తోత్రం సమాప్తం ॥